

थिस्सलोनिकीहरूलाई पावलको पहिलो पत्र

१ पावल, सिलवानस र तिमोथी थिस्सलोनिकीमा बस्ने मण्डलीलाई अभिवादन गर्छन्, जुन मण्डली परम पिता परमेश्वर र प्रभु येशू ख्रीष्टमा छ।
परमेश्वरको अनुग्रह र शान्ति तिमीहरूलाई होस्।

थिस्सलोनिकीहरूको जीवन र विश्वास


२ प्रार्थना गर्दा हामी सधैं तिमीहरू सबैलाई सम्झन्छौं र तिमीहरू सबैको लागि परमेश्वरलाई धन्यवाद चढाउँछौं। **३** तिमीहरूको विश्वासको लागि अनि जुन कुरो तिमीहरूले गरेका छौ त्यसको लागि हामी सधैं प्रार्थना गर्दा परमेश्वर हाम्रा पितालाई धन्यवाद दिन्छौं। अनि प्रेमको कारणले तिमीहरूले गरेको कामको निम्ति उहाँलाई धन्यवाद दिँदछौं। हाम्रा प्रभु येशू ख्रीष्टमा तिमीहरूको आशाको कारणले दृढ रहेकोमा हामी तिमीहरूलाई धन्यवाद दिँदछौं।

४ दाज्यू-भाईहरू अनि दिदी-बहिनीहरू, परमेश्वरले

तिमीहरूलाई प्रेम गर्नुहुन्छ। हामी जान्दछौं उहाँले तिमीहरूलाई आफ्नो बनाउन छान्नुभयो। **५** हामीले तिमीहरूकहाँ सु-समाचार ल्यायौं। तर हामीले शब्द मात्र दिएनौं, त्यो सु-समाचारसित शक्ति पनि दियौं। यो हामीले पवित्र आत्मासित अनि निश्चित बुद्धिद्वारा ल्यायौं जुन सत्य हो। त्यसको साथै, हामी तिमीहरूसित रहँदा कसरी रह्यौं त्यो पनि तिमीहरूले जान्यौं। **६** अनि तिमीहरू हामी जस्तै र प्रभु जस्तै भयौं। तिमीहरूले धेरै दुःख पाएर पनि आनन्दपूर्वक शिक्षा ग्रहण गर्थौं। त्यो आनन्द पवित्र आत्माले दिनुभएको हो।

७ म्यासिडोनिया र अखैयाका सबै विश्वासीहरूका निम्ति तिमीहरू एक उदाहरण बन्यौं। **८** तिमीहरूबाटै म्यासिडोनिया र अखैयामा परमेश्वरको संदेश फिजियो। र परमेश्वर प्रति तिमीहरूको विश्वास प्रत्येक ठाँउका मानिसहरूले बुझे। यसकारण तिमीहरूको विश्वास बारे हामीले केही भन्नु पर्दैन। **९** हामी त्यहाँ छँदा तिमीहरूले जुन असल तरिकाले हामीलाई

थिस्सलोनिकी : थर्माइक खाडीको मुहानमा एक महत्वपूर्ण व्यापारिक केन्द्र, र पावलको श्रम को दृश्य(प्रेरित १७:१-१९)



स्वीकार गर्थौं, त्यो कुरा सबै तिर गरिन्छ। तिमीहरूले कसरी मूर्ति पूजन छोड्यौ र जीवित र सत्य परमेश्वरको सेवा गर्न थाल्यौं यस बारे पनि तिनीहरू कुरा गर्छन्।^{१०}परमेश्वरको पुत्र स्वर्गबाट आउनुहुने प्रतीक्षामा तिमीहरूले मूर्ति-पूजा छोड्यौ। परमेश्वरले उहाँको पुत्रलाई मृत्युबाट बौराउनु भयो। उहाँ येशू हुनुहुन्छ जसले परमेश्वरको आउने रिसबाट हामीलाई बचाउनुहुनेछ।

थिस्सलोनिकीमा पावलको काम

१ दाज्यू-भाईहरू अनि दिदी-बहिनीहरू, तिमीहरू जान्दछौ, हामी तमीहरूकहाँ आएको ब्यर्थ भएन।^१हामी त्यहाँ आउनुभन्दा अघि फिलिप्पीमा ठूलो दुःख पायौं। त्यहाँका मानिसहरूले हाम्रो विरुद्धमा नराम्रा-नराम्रा कुरा गरे। यी सब तिमीहरू जान्दछौ। अनि जब हामी तिमीहरूकहाँ पुग्यौं, त्यस बेला पनि धेरै जना हाम्रो विरुद्धमै थिए। तर हाम्रो परमेश्वरले हामीलाई निर्भयतासित तिमीहरूलाई यो सु-समाचार दिन सहायता गर्नुभयो।^२हामीलाई कसैले धोका दिएनन्। हामी दुष्ट होइनौं। हामी कसैलाई छल गर्ने चेष्टा गर्दैनौं। यसकारण मानिसहरूलाई हामी जे विश्वास गर्न उत्साह दिन्छौ त्यो यी कारणहरूबाट कुनै एउटा पनि होइन।^४हामी सु-समाचार सुनाउँछौं किनकि परमेश्वरले हामीलाई परिक्षा लिनु भएको छ र यसो गर्नको लागि विश्वास गर्नुभएको छ। यसकारण जब हामी बोल्छौं हामी मानिसहरूलाई खुशी पार्ने कोशिश गर्दैनौं। हामी त परमेश्वरलाई खुशी पार्न चाहान्छौं। परमेश्वर नै एक हुनुहुन्छ जसले हाम्रो हृदय जाँच्नुहुन्छ।

^५तिमीहरूको प्रशंसा गरेर हामीले तिमीहरूलाई प्रभावित पार्न खोजेका छैनौं, यो तिमीहरू जान्दछौ। हामीले तिमीहरूबाट पैसा लिने कोशिश पनि गरेका छैनौं। तिमीहरूबाट हाम्रो स्वार्थ लुकाउनु केही छैन। परमेश्वर जान्नुहुन्छ, यो साँचो हो।^६हामीले कुनै मानिसबाट प्रशंसा पनि खोजेका छैनौं, न तिमीहरूबाटै, न अरूबाटै।

^७हामी ख्रीष्टका प्रेरितहरू हौं। र जब हामी तिमीहरूसित बसिरहेका थियौं हामीले आफ्ना अधिकार पनि प्रयोग गर्न सक्ने थियौं र तिमीहरूलाई हाम्रो काम गर्ने बनाउन सक्ने थियौं। तर हाम्रो व्यवहार तिमीहरूसित भद्र बन्थो जस्तो एउटी आमाले आफ्ना नानीहरूको हेरचाहमा गर्छिन्।^८हामीले तिमीहरूलाई धेरै माया गर्थौं। त्यसैले तिमीहरूलाई परमेश्वरको सु-समाचारको भागीदार बनाउन चाह्यौं। तर त्यति मात्र होइन हामीले आफ्नो जीवन पनि तिमीहरूसित बाँड्न चाहेका छौं।^९दाज्यू-भाईहरू र दिदी-बहिनीहरू, सायद तिमीहरूलाई थाहा होला हामीले कति

परिश्रम गर्थौं। हामीले परमेश्वरको सु-समाचार प्रचार गर्दा दिन रात काम गर्थौं, किनभने हामी तिमीहरूमाथि भार हुन खोजेनौं।

^{१०}जब हामी तिमी विश्वासीहरूसित थियौं, हामी पवित्र, धार्मिक, निष्कलंक बस्यौं। यो सत्य तिमीहरू र परमेश्वरलाई थाहा छ।^{११}जस्तो तिमीहरूलाई थाहा छ हामीले तिमीहरूसित त्यस्तै व्यवहार गर्थौं जस्तो एक जना बाबुले आफ्ना बालकहरूसित गर्छन्।^{१२}हामीले तिमीहरूलाई उत्साह दियौं, ढाडस दियौं र परमेश्वरको लागि पवित्र जीवन बाँच्ने आग्रह गर्थौं। परमेश्वरले तिमीहरूलाई आफ्नो राज्य र महिमामा बोलाउनुहुन्छ।

^{१३}तिमीहरूले हामीबाट परमेश्वरकै वचन झैं ग्रहण गरेको कारणले हामी सधैं परमेश्वरलाई धन्यवाद दिंदछौं। जब तिमीहरूले त्यो वचन हामीहरूबाट सुन्यौं, तिमीहरूले इच्छापूर्वक ती वचनहरू परमेश्वरबाट पाए झैं ग्रहण गर्थौं अनि मानिसहरूबाट आए झैं होइन। वास्तवमा त्यो वचन परमेश्वरकै हो। त्यस वचनले तिमी विश्वासीहरूमा कार्य गर्थौं।^{१४}दाज्यू-भाईहरू, दिदी-बहिनीहरू! ख्रीष्ट येशूमा तिमीहरू यहुदियामा परमेश्वरको मण्डलीहरू जस्ता हौ। यहुदियामा परमेश्वरका जनहरूले त्यहाँका अरू यहुदीहरूबाट खुबै कष्ट खपेका थिए। अनि तिमीहरूले पनि आफ्नै देशवासीहरूबाट उस्तै दुःख भोग्यौं।^{१५}ती यहुदीहरूले प्रभु येशूलाई र अगमवक्ताहरूलाई मारे। तिमीहरूले हामीलाई हाम्रो देश छोड्न बाध्य गराए। परमेश्वर तिनीहरूसित खुशी हुनुहुन्न। तिनीहरू सबैका विरुद्ध छन्।^{१६}तिनीहरूले अयहूदीहरूलाई प्रचार गर्न बाधा दिए। हामी गैर-यहूदीहरूलाई प्रचार गर्छौं ताकि तिनीहरू पनि बाँच्न सक्नु। तर ती यहूदीहरू आफ्ना पुराना पापहरूमाथि पनि अझै पापहरू थुपाउँछन्। अब तिमीहरूमाथि परमेश्वरको रिस पुग्ने आउनेवाला छ।

तिनीहरूलाई फेरि भेट्ने पावलको इच्छा

^{१७}हे दाज्यू-भाईहरू र दिदी-बहिनीहरू! छोटो समयको लागि हामी तिमीहरूबाट छुट्टिएका थियौं। हामी शारीरिक रूपमा तिमीहरू सित छैनौ तर हाम्रो सोचाइमा तिमीहरूसितै छौं। तिमीहरूलाई भेट्न हामी खुबै उत्सुक थियौं र हामीले भेट गर्नु कडा चेष्टा पनि गर्थौं।^{१८}हो, हामी तिमीहरूलाई भेट्न चाहान्छौं। म पावल तिमीहरूकहाँ आउन धेरै चोटी साँचो चेष्टा चलाएँ, तर त्यसो गर्न शैतानले हामीलाई सधैं बाधा पुर्यायो।^{१९}जब हाम्रा प्रभु येशू ख्रीष्ट आउनुहुन्छ तब तिमीहरू नै हाम्रा गर्वको बिषय हुनेछौ, किनभने तिमीहरू हाम्रो आशा, हाम्रो मुकुट अनि हाम्रो आनन्द हौ।^{२०}तिमीहरू नै साँच्चे, हाम्रो महिमा र आनन्द हौ।

३ ^{१-२}हामी तिमीहरूकहाँ आउन सकेका छैनौं अनि पर्खन पनि निकै गाह्रो भइराखेको छ। हामीले तिमोथीलाई तिमिकहाँ पठाउने, र आफू एथेन्समा बस्ने निर्णय गर्यौं तिमोथी हाम्रो भाई हुन्। उनी परमेश्वरसित खीष्टको सु-समाचार मानिसहरू माझ प्रचार गर्ने काम गर्छन्। तिमिहरूलाई आफ्नो विश्वासमा दृढ र उत्साह दिन हामीले तिमोथीलाई पठाएका छौं। ^३हामीले तिमोथीलाई पठाएका छौं ताकि हामीले सामना गर्नु परेको बिपत्तिले तिमिहरू हतोत्साह हुनु नपरोस्। तिमिहरूलाई यादै थियो, कि हामीमाथि यी बिपत्तिहरू पर्ने नै छन्। ^४जब हामी तिमिहरूसँग थियौं हामीले तिमिहरूलाई भनेका थियौं कि हामीले बिपत्तिको सामना गर्नुपर्छ। अनि तिमिहरू जान्दछौ कि जस्तो हामीले भनेका थियौं त्यही भयो। ^५त्यसैकारण तिमोथीलाई तिमिहरूकहाँ तिमिहरूको विश्वासको बिषयमा जान्न पठाएको थियो। जब मैले केही क्षण पनि पर्खन सकिन उनलाई पठाएँ। मलाई डर थियो कहीं शैतानले तिमिहरूलाई परिक्षा लियो अनि हाम्रो सम्पूर्ण परिश्रम ब्यर्थ भयो।

^६तर तिमोथी तिमिहरूकहाँ आफ्नो भ्रमणबाट भर्खर फर्केर आई तिमिहरूको बिषयमा प्रेम र विश्वासको शुभ समाचार हामीलाई सुनाए। उनीबाट बुझ्यौं कि तिमिहरूले हामीलाई सधैं सम्झदा रहेछौ र हामीलाई भेट्ने ठूलो इच्छा रहेछ। हामीलाई पनि त्यस्तै भइरहेछ। ^७यसकारण, दाज्यू-भाईहरू, दिदी-बहिनीहरू, तिमिहरूका विश्वासले गर्दा हामी दुक्क छौं। हामीलाई धेरै दुःख कष्ट छ तर पनि हामी तिमिहरूको विश्वासको बारेमा सुनेर निश्चिन्त छौं। ^८तिमिहरू परमप्रभुमा दरिलोसित उभिन सक्यौ भने हाम्रो जीवन वास्तवमा पूर्ण हुन्छ।

^९तिमिहरूको कारणले परमेश्वरको अघि हामी हर्षित छौं। यसर्थ, त्यसैको लागि हामी परमेश्वरलाई धन्यवाद दिन्छौ। यही सब आनन्दको निमित्त हामी परमेश्वरलाई प्रशस्त धन्यवाद दिन सक्तौ। ^{१०}हामी रात-दिन तिमिहरूका लागि उत्साह पूर्वक परमेश्वरसित प्रार्थना गरिरहेका छौं ताकि तिमिहरूलाई भेट्न जान हामीलाई सम्भव होस् अनि तिमिहरूको विश्वासमा आएको कुनै पनि कमीमा हामी आपूर्ति गर्न सकौं।

^{११}हाम्रो प्रार्थना छ कि हाम्रा पिता परमेश्वर र हाम्रा परमप्रभु येशू खीष्टले तिमिहरूकहाँ आउने बाटो खोलिदिनु हुनेछ। ^{१२}हाम्रो प्रार्थना छ कि परमप्रभुले तिम्रो प्रेमलाई बढाईदिनुहुनेछ, ताकि तिमिहरूको एक अर्कामा र जम्मै मानिसहरूमा प्रेम लगातार परिपूर्ण भई बढोस्। हामी प्रार्थना गर्छौं कि हामीले तिमिहरूलाई प्रेम गरे जस्तै प्रत्येकमा प्रेम गर। ^{१३}तिमिहरूको

हृदय दृढ बनोस् भनेर हामी यो प्रार्थना गर्दछौं। जब हाम्रो प्रभु येशू आफ्ना सबै पवित्र जनहरूसित आउनुहुनेछ, तिमिहरू परमेश्वर हाम्रा पिताका अघि पवित्र र निष्कलंक हुनेछौ।

परमेश्वरलाई प्रसन्न पार्ने जीवन

४ ^१दाज्यू-भाईहरू र दिदी-बहिनीहरू, अब मैले तिमिहरूलाई केही अर्को कुरो भन्दछु। परमेश्वरलाई खुशी राख्ने हिसाबले कसरी जिउनुपर्छ त्यो हामीले तिमिहरूलाई सिकाएका छौं अनि त्यसरी नै तिमिहरू बसिरहेका छौ। अब हामी तिमिहरूलाई भन्छौ अनि उत्साह दिन्छौ कि प्रभु येशूमा त्यही प्रकारले अझ लागी रहो। ^२तिमिहरू जान्दछौ कि हामीले तिमिहरूलाई के गर्नु शिक्षा दिएका छौं। हामीले ती कुराहरू प्रभु येशूको अधिकारले भनेका हौं। ^३परमेश्वर चाहनुहुन्छ तिमिहरू पवित्र जीवन बिताऊ अनि व्यभिचारबाट टाढो बस। ^४परमेश्वर इच्छा गर्नुहुन्छ कि तिमिहरूले आफ्नो शरीर नियन्त्रणमा राख्न सिकेको हुनुपर्छ। परमेश्वरलाई सम्मान गर्न तिमिहरूले शरीर पवित्र राख। ^५आफ्नो शरीरलाई व्यभिचारको काममा नलागाऊ। तिनीहरू ज-जसले परमेश्वरलाई जान्दैनन् तिनीहरू त्यसो गर्छन्। ^६यस बिषयमा तिमिहरू कसैले खीष्टमा भएका भाईसँग भूल काम गर्नु हुँदैन अनि तिनको शोषण गर्नुहुँदैन। यस्तो कुकर्महरूलाई परमप्रभुले दण्ड दिनुहुनेछ। यसबारे पहिल्यै भनिसकेका छौं र चेटावनी पनि दिइसकेका छौं। ^७परमेश्वरले हामीलाई पवित्र भएर बस्न बोलाउनु भएको हो अपवित्रतामा होइन। ^८यसकारण जसले यो शिक्षालाई मान्नु अस्वीकार गर्छ उसले परमेश्वरलाई मान्नु अस्वीकार गर्छ, मान्छेलाई होइन। परमेश्वर तिमिहरूलाई आफ्नो पवित्र आत्मा दिनुहुन्छ।

^९खीष्टमा भाई-बहिनीहरूलाई प्रेम गर भनेर लेखिरहने कुनै आवश्यकता देख्दैनौं। आपस्तमा प्रेम गर भन्ने आज्ञा परमेश्वर स्वयंले दिइसक्नुभएको छ। ^{१०}अनि वास्तवमा तिमिहरूले म्यासिडोनियाका सबै दाज्यू-भाईहरू र दिदी-बहिनीहरूलाई प्रेम गर्दछौ। दाज्यू-भाई, दिदी-बहिनीहरू, तिनीहरूलाई अझै कसिलो प्रेम गर। यो हाम्रो हौसला हो।

^{११}शान्तिपूर्ण जीवन बाँच्ने कोशिश गर। आफ्नै धन्धा याद गर, आफ्नै हातले काम गर। हामीले तिमिहरूलाई यी कार्यहरू गर भनी बताइसकेका छौं। ^{१२}यदि तिमिहरूले यस्तो काम गरे विश्वास नगर्नेहरूले पनि तिम्रो जीवन शैलीको आदर गर्नेछन्। अनि आफ्नै आवश्यकताको लागि कसैमाथि भर पर्नु पर्दैन।

प्रभु आउनुहुँदैछ

१३ दाज्यू-भाईहरू र दिदी-बहिनीहरू हामी चाहन्छौं, जो मृत्युको मुखमा परे तिनको बिषयमा पनि तिमीहरूले जान। हामी चाहँदैनौं कि अरू आशा नभएका मानिसहरूले जस्तो तिमीहरूले शोक गर्नु परोस्। १४ हामी विश्वास गर्दछौं कि येशूको मृत्यु भयो। तर हामी यो पनि विश्वास गर्छौं कि येशू फेरि बौरी उठनुभयो। यसैले येशूकै कारणले परमेश्वरले ती मृतहरूलाई फेरि येशूसितै एक साथ ल्याउनुहुनेछ।

१५ अब तिमीहरूलाई हामी जे भन्दैछौं त्यो सन्देश परमप्रभु स्वयंबाट आएको हो। हाम्रो बीचमा जो अहिले जीवित छन्, परमप्रभु आउँदा पनि केही जीवित रहनेछन्। हामीहरू जो त्यस समय जीवित रहनेछौं, परमप्रभुसँग रहनेछौं, तर जो पहिले मरिसकेकाहरू भन्दा अघि होइन। १६ परमप्रभु स्वयं स्वर्गबाट आउनुहुनेछ। त्यसबेला एउटा ठूलो आवाजमा आदेश सुनिनेछ। आदेश प्रधान स्वर्गदूतको स्वरमा र परमेश्वरको तुरहीको स्वरमा हुनेछ। अनि अघि जो मरेका छन् अनि ख्रीष्टमा थिए, पहिला उठ्ने छन्। १७ त्यसपछि त्यतिन्जेल सम्म जीवित रहेका हामीहरूलाई भेला गर्नुहुनेछ। हामी बादलमा लगिनेछौं र प्रभुलाई हावामा भेट्ने छौं। अनि हामी सदाकाल प्रभुसितै रहनेछौं। १८ यसकारण यस्ता शब्दहरूले एक-अर्कालाई उत्साहित तुल्याउँदै गए।

प्रभुको आगमनको लागि तयार बस

१६ अब, दाज्यू-भाईहरू अनि दिदी-बहिनीहरू, समय र मितिको बिषयमा लेख्न कुनै आवश्यकता छैन। २ तिमीहरू सबैले जान्दछौं जुन दिन प्रभु आउनुहुन्छ त्यो दिन घरमा राती चोर पसेको जस्तै हुन्छ। ३ मानिसहरू भन्नेछन्, “हामीलाई शान्ति छ, हामी सुरक्षित छौं।” तर तिनीहरूमाथि एक्कासि विनाश आइलाग्छ जसरी गर्भवती स्त्रीलाई एक्कासि प्रसव बेदनाले चाप्टन्छ। अनि त तिनीहरूले भाग्ने मौका समेत पाउने छैनन्।

४ तर तिमी दाज्यू-भाईहरू र दिदी-बहिनीहरू अन्धकारमा छैनौ। त्यसकारण, त्यस दिनले तिमीहरूलाई चोरले जस्तै चकित पार्ने छैन। ५ तिमीहरू सबै उज्यालो र दिनमा छौ। हामी अन्धकार र रातसित सम्बन्धित छैनौ। ६ यसैले हामी अरू जस्तो हुनुहुँदैन। हामी अरूहरू जस्तो सुतिरहन हुँदैन, तर जाग्रत र आत्मा नियन्त्रित हुनुपर्छ। ७ सुत्नेहरू रातमा सुत्छन्, मान्नेहरू रातमा मात्छन्। ८ तर हामी दिनसँग सम्बन्धित छौं, यसकारण हामी आफैले आफूलाई नियन्त्रित राख्नुपर्छ। हामीले आफ्नो रक्षा गर्न कवच जस्तो प्रेम र विश्वास पहिरिनु पर्छ मुक्तिको आशा हाम्रो शिर-रक्षक हुनुपर्छ।

९ परमेश्वर हामीलाई उहाँको रिसको भागी बन्न होइन, तर हाम्रा प्रभु येशू ख्रीष्टद्वारा मुक्ति पाउनुको निमित्त छानिएका हो। १० येशूले हाम्रो निमित्त प्राण दिनुभयो जसमा कि हामी उहाँसितै बस्न सकौं। जब उहाँ आउनुहुन्छ हामी जीवित रहौं कि मृत, यो कुनै महत्वको कुरो होइन। ११ यसकारण एक-अर्कालाई उत्साह देऊ, एक-अर्कालाई बल देऊ। अनि त्यो त तिमीहरू गरिरहेका छौ।

अन्तिम निर्देशन र अभिवादन

१२ दाज्यू-भाईहरू अनि दिदी-बहिनीहरू! अब हाम्रो निवेदन छ कि जसले तिमीहरू माझ कठोर परिश्रम गरे, जसले तिमीहरूलाई परमप्रभु तर्फ डोर्याएर असल शिक्षा दिए तिनको सम्मान गर। १३ हामी निवेदन गर्छौं कि तिनीहरूले गरेको कामको सम्मानको निमित्त सम्मानको विशेष प्रेम दर्शाऊ।

परस्परमा शान्तिपूर्वक बस। १४ दाज्यू-भाईहरू अनि दिदी-बहिनीहरू अल्लेहरूलाई चेटावनी दिनु, डरपोकहरूलाई उत्साह दिनु, दुर्बलहरूलाई सहायता दिनु र सबैसित धैर्य राख्नु भनि हामी तिमीहरूलाई बिन्ति गर्छौं। १५ याद गर, कसैले गलत कामको बदला नलियोस्। तर प्रत्येकले एक-अर्काको अनि प्रत्येकको भलाई गर्ने लक्ष्य बनाउनु पर्छ।

१६ सधैं प्रसन्न बस। १७ प्रार्थना गर्न कहिल्यै नछोड। १८ सधैं परमेश्वरलाई धन्यवाद देऊ। ख्रीष्ट येशूमा हुने तिमीहरूबाट परमेश्वर यही चाहनुहुन्छ।

१९ पवित्र आत्माको काममा कहिल्यै बाधा नदेऊ। २० भविष्यवाणीलाई महत्वहीन नठान। २१ हरेक कुरालाई जाँच र असल जति राख। २२ हर प्रकारको दुष्ट्याइँदेखि टाढा बस।

२३ शान्तिको स्रोत परमेश्वर स्वयंले तिमीहरू उहाँमा हुनेहरूलाई पवित्र पारून भन्ने हाम्रो प्रार्थना छ। हाम्रो प्रार्थना छ कि तिमीहरूका सम्पूर्ण आत्मा, प्राण र शरीर हाम्रा प्रभु येशू ख्रीष्ट आउँदा पूर्णरूपले दोषरहित बनाइराख। २४ उहाँ नै एक हुनुहुन्छ जसले तिमीहरूलाई बोलाउनुभयो, तिम्रो लागि यी सब थोक गर्नु नै हुनेछ। तिमीहरूले उहाँलाई विश्वास गर्ने सक्छौ।

२५ दाज्यू-भाईहरू अनि दिदी-बहिनीहरू, हाम्रा लागि पनि प्रार्थना गर। २६ जब भेट गर्छौं सबै भाई बहिनीहरूलाई पवित्र चुम्बनले अभिवादन गर। २७ प्रभुको अधिकार लिएर म भन्दैछु, यो पत्र सबै दाज्यू-भाई अनि दिदी-बहिनीहरूलाई पढेर सुनाइदिनु पर्छ। २८ हाम्रा परमप्रभु येशू ख्रीष्टको अनुग्रह तिमीहरू सबैमा रहोस्। आमेन।